

ꯀꯪꯏꯎꯓꯥ ꯓꯪꯏꯎꯓꯥ
ꯐꯣꯔꯩꯏꯎꯓꯥꯔꯩꯏꯎꯓꯥ ꯔꯩꯏꯎꯓꯥ ꯔꯩꯏꯎꯓꯥ ꯔꯩꯏꯎꯓꯥ
ꯔꯩꯏꯎꯓꯥ ꯔꯩꯏꯎꯓꯥ
লৈবাকপোকাপা, এপ্ৰিল ১৬, ২০১৯, ইম্ফাল
৪৩ শুবা চহী, ০১৯শুবা মশীং

ইলেক্টোৱেল বোন্দগী মৱমদা থিগৎলকপা

অৱানবা তোবশিং কোৰ্টনা ফাগৎলকপা ষা়বগী ফীভম লৈৱে

ইলেক্টোৱেল বোন্দগী খুথাংদা দোনেসন ফংখিবা পোলিটিকেল পাৰ্টি খুদিংমক্ত্ৰা ৱিসিটনচিংবা মৰী লৈনবা চে-চং পুয়্মক ইলেক্সন কম্মিসনদা মেে ৩০ ফাওবগী মনুংদা পীশিনগদবনি হায়না হৌখিবা ইৱাই নুমীংতা সুপ্ৰিম কোৰ্টনা ৱায়েল পীপ্ৰে। চীফ জষ্টিস ৱঞ্জন গোগোই, জষ্টিস দিপক গুপ্তা অমদি জষ্টিস সঞ্জিৱ খন্নাগী বেঞ্চনা হায়থি, কনা-কনানা শেল কয়া য়ান্না দোনেট তৌৱকপগে হায়বদ্ মেে ১৫ দগীনা মেে ৩০ ফাওবগী মনুংদা ময়েক শেংনা খঙহল্লকদবনি । এপ্ৰিলদগী মেে ফাওবদা ইলেক্টোৱেল বোন্দ লৈনবগী মতাংদা পীাখিবা নুমীং ১০ নিগী মতম নুমীং ৫ নিদা হহুহয়বগী ৱা়ফম অমসু এপেক্স কোৰ্টনা ফাইনাল মিনিষ্ট্ৰিদা খঙহনবা লৈপ্ৰে। মীাখলগী থবক থৌৱমদা অৱানবা থৌওং অমত্তা চখবা গুমহফনবগীদমক কন্মন কোজ অমদি এসোসিয়েসন ফোৱ দেশ্মফ্ৰেটিক ৱিফোৰ্মস (এ দি আৱ) কৌবা এন জি ওশিং অমসুং কম্ম্যুনিষ্ট পাৰ্টি ওফ ইচি দয়া-মাক্সিষ্ট (সী পি আই-এম)না পল্লিক ইন্টৰেণ্ট লিটিগেসন (পি আই এল) অমা ফাইল তৌদনা ইলেক্টোৱেল বোন্দ পীবা লেক্সীয় নংত্ৰগা ইলেক্টোৱেল বোন্দগী খুথাংদা শেল দোনেট তৌৱক্লিবা মীওইশিংগী মমিং-মথা মীায়াম খঙনা লাউথোকপীয়ু হায়জৱকখি। হীৱম অসিগী মতাংদা সুপ্ৰিম কোৰ্টনা হায়খি, ইলেক্টোৱেল বোন্দ লৌখিবা মীওইশিংগী মমিং-মথা লোৎশিন্দুনা থৰা তাৱবদি লৈগাক্লা মীখল মতমদা ব্লেক মনি শীজিন্নবা থিংনবগী মতাংদা লৌখৎলিবা থৌৱাং পুয়্মক অৱেয়া তাৱগনি। সেণ্ট্ৰেল গভৰ্ণমেণ্টনদি হীৱম অসিগী মতাংদা সুপ্ৰিম কোৰ্টনা খুৎ থিংজিনবা চুমদে হায়না ফোঙদোকখিবগা লোয়ননা হায়খি, ইলেক্টোৱেল বোন্দগী ক্সিম অসি কামৈ নংত্ৰগা কামদে হায়বদু মীখল লৌহিৱবা মতুংদা মোৎ পীৱক্লদবনি। কনাগুয়া শেঞ্জাও পায়বা মীওই, নংত্ৰগা কোৰ্পোৰেট বোদিনা অখনবা পোলিটিকেল পাৰ্টি অমদা য়ান্নবা শেনফম দোনেট তোবদা ইৱায় লায়না খঙদোকপা গুয়ুবগী পান্দমদা ফাইনাল এক্ট ২০১৭, ৱিজৰ্ড বেঙ্ক ওফ ইন্দিয়া এক্ট ১৯৩৪, ৱেপ্ৰজেক্টেচন ওফ পীপলস এক্ট ১৯৫১, ইনকম টেক্স এক্ট ১৯৬১ অমসুং কন্প্নিজ এক্ট এমেন্দ তৌৱগা ইলেক্টোৱেল বোন্দ ক্সিম চৎনহনবা হৌখিবনি।

মমাঙ চহীগী জন্যৱাৰী থাদা সেন্টৱনা নোটিফিকেসন অমা থোক্লগা চৎনহনখিবা ইলেক্টোৱেল বোন্দ ক্সিম ষ্টে তৌবীয়ু হায়না এন জি ও অনী- কন্মন কোজ অমসুং এসোসিয়েসন ফোৱ দেশ্মফ্ৰেটিক ৱিফোৰ্মস লোয়ননা কম্ম্যুনিষ্ট পাৰ্টি ওফ ইন্দিয়া-মাক্সিষ্টনা পল্লিক ইন্টৰেণ্ট লিটিগেসন ফাইল তৌৱকখিবনি। মীাখলদা ব্লেক মনি শীজিন্নহ্ দনবগী পান্দমদা চৎনহনখিবা ক্সিম অসিগী মতাংদা থাংগৎলকপা পি আই এলগী মতাংদা সেন্টৱনা সুপ্ৰিম কোৰ্টতা পীশিনখিবা এফিদ্বেটিট অমনা হায়খি, ইলেক্টোৱেল বোন্দ শীজিন্নৱবদি কনাগুয়না পোলিটিকেল পাৰ্টি অমদা শেল কয়া য়ান্না দোনেট তোবগে হায়বদু ইৱায়-লায়না খঙবা গুয়ুগনি। মালেমদা অহানবা ওইনা ইন্দিয়াদা চৎনৱিৰা ক্সিম অসিগী মখাদা কনাগুয়না ওখোৱাইজ বেঙ্কতগী ইলেক্টোৱেল বোন্দ লৈৱগা পোলিটিকেল পাৰ্টি অমদা পীবা য়াই। হায়ৱিৰা পোলিটিকেল পাৰ্টি অদুনা নুমীং ১৫ নিগী মনুংদা পাৰ্টিগী বেঙ্ক একাউণ্টতা চঙহল্লগা শেল ওইনা কায়থোকপা য়াই। লুপা ১০০০, লুপা ১০,০০০, লুপা লাখ ১, লুপা লাখ ১০ অমসুং লুপা ক্ৰোৱ ১গী মল্টিপলদা লৈবা য়াৰা ইলেক্টোৱেল বোন্দদা দোনৱগী মমিং-মথা য়াওৱোই। মতৌ অসুয়া ইলেক্টোৱেল বোন্দগী খুথাংদা দোনেট তৌৱকপা শেনফম পুয়্মক ইনকম টেক্স এক্ট ১৯৬১ গী সেক্সন ১৩ এগী মখাদা টেক্স ধীৱোৱাই। অদুম ওইনমক পোলিটিকেল পাৰ্টিশিংনা ইলেক্টোৱেল বোন্দগী খুথাংদা শেল কয়া য়ান্না ফংলবগে হায়বদু খঙনবগীদমক ইলেক্সন কম্মিসনদা ৱিৰ্টন ফাইল তৌবগী তঙাই ফদবা লৈ। হীৱম অসিগী মতাংদা কম্ম্যুনিষ্ট পাৰ্টি ওফ ইন্দিয়া-মাক্সিষ্টনা মমাঙ চহীগী ফেব্ৰুৱাৰীদা ইহান-হাম্মা সুপ্ৰিম কোৰ্টতা ফাইল তৌখিবা পিটিসননা হায়খি, দোনৱগী মিং পন্দবা অমসুং কৱৰা পোলিটিকেল পাৰ্টিদা দোনেট তৌগদগে হায়বা ইলেক্টোৱেল বোন্দদা য়াওদবা মৱন্না অটৌ-অটৌবা কোৰ্পোৰেট বোদি নংত্ৰগা শেঞ্জাও পায়বা মীওই খৱনা মীখল মতমদা ব্লেক মনি পুয়্মক হুাইট মনিদা ওয়্বেক্লবগী খুদোংচাবা ফংহনবা য়াই। হীৱম অসিগী মতাংদা ইলেক্সন কম্মিসননা মতীক চাবা থৌৱাং লৌখৎলক্কনি হায়বগী থাজবা লৈ।

হুইয়েন লানপাউ লিটৱেৰি কুইজ-৯৪
<p>১। চহী হৌবা হায়বসি মীওইবা জাতি খুদিংমক্কানি। মৈতৈ খুন্নাইগীসু চহী খুদিংগী চৈৱাওবা হায়দুনা পাঙথোক্লি। ঐথোয়গীদি চৈৱাওৱগদা লোলইৱে। চহী অমগী তৌফম থোকপা লাইহৌ-তিনথৌ কয়সু পাঙথোক্‌কই। <p>(ক) চৈৱাওবা নোংমা ৱাংলিঙৈদা মাইবশিংনা য়াচংবদা কৰি লাইখৌ পাঙথোকপগে? <p>(খ) শজিবুগী ৭নি পানবদনা মাইবশিংনা কৱৰা লৈবাক্কী য়াইফ-থৌৱম পাঙথোকপগে?</p> ২। “কৃষ্ণৱা, জিসসলা, আঞ্জাৱা/নংত্ৰগা সনামহীৱা? কনানে অমহেজ্ঞা/ঐব্‌ প্ৰলয়সিদ্‌গী অমুক্তা কল্পনে।” কনবিয়ু লাউৰিৰা কবি অসি কনানো? <p>৩। “ইশাগী কামগনি হায়ৱবদি/মীগী মাঙনবতা খনগদবনি/ইশাগী কামবা লৈব্ৰফাওবা/মীগী মাঙনবা তৌগদবনি।” পৱেং মৱি অসি কবি থাংজম ইবোপিশক্কী শৈৱেং অমদগী লৌথোকপনি। শৈৱেংদুগী মমিং হায়য়ু। <p>৪। “লাক্কনি ঐ/লেপ্ৰনি নোংমা/ত্ৰক কায়ৱবা/নঙগী থোঙ্গালদা।” পৱেং মৱি অসিনা অইবী লাইৱেল্লাকপম ইবেমহলগী শৈৱেং অমদগীনি। শৈৱেংদুগী মমিং হায়য়ু। <p>৫। “ঐদি, ঐব্‌ নুংশিবিখিবা মখোয়দা খুল্লং হনখিবতনি/ভোটটা মখোয়না শেঞ্জা খুল্লং কুমখিবদুগীনি।” পৱেং অনীসিনা ‘পাইতু খাউদ্‌’ কৌবা শৈৱেং লাইৱিক অদুদগী লৌথোকপনি। মপানগী আইবদুগী মমিং হায়য়ু।</p></p></p></p></p>
<p><i>মথক্তা পীৱিৰা ৱাঃশিং অসিগী পাউখুম এপ্ৰিল ৩০, লৈবাকপোকাপা নুমিৎকী অয়ুক পুং ১১ ফাওবগী মনুংদা পাউচে অসিগী ওক্সিতা নংত্ৰগা ঈ-মেল hueiyenliteraryquz@gmail.com সিদা মেল ওইনা থাৱীৱকপা য়াগনি।</i> <p><i>পাউখুম পীবিৱকপা/থাৱীৱকপা মতমদা মিং, লৈফম, মহেগী থাক অমসুং কণ্টেণ্ট নম্বৱ ময়েক শেংনা ইবিৱকট। ৱাঃ শ্বুদিংমক্কী পাউখুম চুয়া নংত্ৰগা মশীং য়ান্না চুয়া পীবিৱকপা মীওইশিং অদুদগী ক্ৰো ওৎচৱগা লাইবক ফবা মীশক অমা খনজগনি। লোয়ননা খল্লবা মীশক অদুদা মনা পীজগনি।</i></p></p>

হুইয়েন লানপাউ লিটৱেৰি কুইজ-৯৩গী পাউখুম
<p>১। মৈতৈ লৈবাক্তা মী অমা শিবদা অঙাংমক নংত্ৰবদি মৈ থাদুনা পোংলৌইবা কুইৱবদগী চৎনৱকই, গুসিসু চৎনৱি। <p>(ক) চৎনবী অসিগী মমাঙদা মৈতৈ লৈবাক্তা পোংলৌইবা মখল কয়া লৈৱম্বগে? <p>: - ৪। <p>(খ) কৱৰা নিংথৌ হাজ্তক্তগী মৈ থাবখক্তা চৎনৱকখিবগে? :- <i>মেদিংঙু গৱিৱনিৱাজ।</i> <p>২। “ফৌগু ঈশৈ শক্লি/আদগী চীংমদোন অসিদনি।” পৱেং অনী অসি জননেতা ইৱাৰতনা ইৱৰা শৈৱেং অমদগী লৌথোকপনি। শৈৱেংদুগী মমিং হায়য়ু। <p>: - ‘ডিখৌগী তোৰ্কান্দা’। <p>৩। “ঐথোয়না কপ্পি/ঐথোয়গী পুসিগী খোঙজিন্দা/নোংজুথানা কৌনক্ৰবা য়াওদনা লেপ্ৰবা খুদিংদা।” পৱেং অহম অসিনা ‘লোক্তাক পাৎকী ফুম’ কৌবা শৈৱেং অমদগী লৌথোকপনি। কবি অদুগী মমিং হায়য়ু। :- <i>লনচেনবা মীটৈ।</i> <p>৪। “ঙাইবু ঙাইৱবদি মতমসিসু হৌদেদকা, প্ৰেমিলানা খল্লি।” পৱেং অসিনা ‘হৌদেং ভুৱেল কুমদবী’ কৌবা ৱাৰীমচাদুগী অহানবা পৱেংনি। অইবী অদ্‌ কনানো? :- <i>নী দেবী।</i> <p>৫। “ইচা ইশুগীদমক/হনবা লৌইদ্ৰি/পামলৌগী লৌবুক্তা/সনা ফৌগী মক্লশিং।” পৱেংশিংসিনা ‘য়াচঙবা নঙ হল্লো’ কৌবা শৈৱেং অমদগী লৌথোকপনি। মপানগী অইবী অদুগী মমিং হায়য়ু। :- <i>শোৱোখাইবম গল্গীনি দেবী।</i></p></p></p></p></p></p></p></p></p>

কুইজ নম্বৱ ৯৩গী পাউখুম অহম ফানা চুয়া অমত্তা য়াওদনবা কুইজ অসিগী মনা থমজন্দ্ৰে।

মীয়ামদা পীজবা য়াইফ পাউজেল

 হেজ্ঞা হায়নীংলকই - ৫৪৬
জিভেন নামৈৱাকপম

মৈতৌগী ওইবা চহী হৌবা নংত্ৰগা চৈৱাউবা অনীমক লৌইশিনত্ৰে। সনামহী লাইনীং চৎপা অমদি গৌৱিয়া লাইনীং চৎপা অনীগী চহী হৌবগী থৌৱম অসি মথেল-লুকোয় কয়া কৎনদুনা অহাও-অথুম কয়গা লোয়ননা নুংঙাইৱবা থৌৱম ওইনা পাঙথোকমিমথি। লুৱিবদি অনী থোকপীদা হেনজবা কাঙলূপ ওইনা পূনশিমবা ইয়া য়াদবদৌনা তৌদুনা লাকই। অমদগী হৌদুনা মশীং ধীবা হৌবনিনা মৈতৌগী চহী পাৱকপগী অহানবা থা শজিবুগী নোংমা পানবদা চহী হৌবা নুমিৎনি হায়বসিদা য়েথনীংঙাই কৰিবু লৈৱিবগে? গৌৱিয়া লাইনীং চৎপশিংসু নোংমা পানবা নুমিৎ অসিদা অনৌ-অপেন, মনা-মশিং লাইনিংথৌ লাইৱেয়ীদা লৌইনা কৎনৱিৰনি। নুমিৎকী খোঙচৎ, থাগী খোঙচৎ অনীসিদা তোঙান তোঙান্না নুমিৎ মশীং লৌনৱকপদগীসু নুমিৎ শুই-শুদেগী মৱৈনি তৌনৱিবসি। ন্যু য়ৱ চহী হৌবা নুমিৎ হায়ৱগা পাঙথোক্ৰিৱবসি মালেমগী ওইনা য়ানৱবা জন্যৱাৰী তাৰিখ অমা অসিনি। অদুব্‌ তোঙান তোঙানবা ফুক্পশিংগী ওইবা চহী হৌবা নুমিতি তোঙান তোঙানবা নুমিৎশিংদা পাঙথোক্ৰি। ঐথোয় মৈতৈ মচানি ময়াং নত্তে। ময়াংগী মতৌ তল্পগুমসি নোংমা পানবদা পূনশিনমিমসি হায়বসিনি। অমৱোমদনা অমুক ৱায়েং লাক্কিনবা হান্না তৌই-তৌদে হায়বা তোকথোক্সগা নুমিৎকী খোঙচৎতা চহী পাবনা মতমসিগা চানবসু ওইনবা চিখহৌবা নুমিৎ মশীং ফুকৎলক্ৰুনা থা তৱাহুমদৌইনা চহী অমা শাৱকপা য়াওৱকই। নম্ফুদা তাহনবনি হায়নবসু য়াওৱি। লিপ য়ৱ লৈবা-লৈতবগী মতুং ইহ্না নুমিৎ ৩৬৫ / ৩৬৬নি য়ান্না নকশিমনা চহী শাৱকপনা খতু হোংলকপগী নুমিৎ মশীং পাৱকপদা অশোয়বা লৈতে।

য়েৎপু য়েৎকে হায়ৱগদি য়েৎচগে মক্ত্ৰনি। অনীমক ইচুমদা চুম্মি। নাকল অনীমক্কী চুম্ৰবা মৱম লৈবনা য়েৎনৱিৰনি। মৱৈ য়ান্না য়েৎচনীংবা ঐথোয়ৱোমগী নহা অমনা মাগী মৱৈ হৌৱকই- “তাদহোয়’গী ইচা-ইশুশিং ক্লস ৱান-টুতন্না অঙাও সেকেন্দ হম্ফুনা মিনট, মিনট হম্ফুনা পুং অমা, পুং ২৪না নোংমা শাই, নুমিৎ তৱেংনিনা হাপ্তা অমা, হাপ্তা মৱিনা থা অমা, থা তৱানিথৌইনা চহী অমা চিনফা পুৱমগনি। নুমিৎ ৩৬৫নিনা চহী অমা শাইসু হায়ৱমগনি কন্মন ওইবা চ্লিফানি। হাও মেনি দেজ আৱ দিযৱ ইন এ য়ৱ হংলুবদা দিযৱ আৱ প্ৰি সিল্লটিফইভ দেজ ইন এ য়ৱ খুম্ক্কনি। দিযৱ আৱ প্ৰি হফ্ৰেট এন্দ ফিফটিফোৱ দেজ নংত্ৰগা সিল্লটি, সভেণ্টি দেজ হায়দুনা শুকখুম খুম্‌ক্ৰোই। চহী অমসিবু নুমিৎ ৩৫৪নিনা অমুক শা, নুমিৎ ৩৬৮না অমুক শা, থা তৱাহুমদৌইনা চহী অমুক শা নোংমগী নুমিৎসিবু অমুক ফাজিন অমুক থাদোক য়াত্ৰানে। ৱিমোৰ্টকন্স্লেৱ পাযৱগা ফিল্ম য়েংবদা বটন মেৎলগা পূশ অমুক তৌ, প্ৰে অমুক তোঁবা য়াত্ৰা, কেসেটচকথোক-চশিনগুম তোঁবা য়াৰা নত্তে।”

কুইদে মৈতৈ লাইনীং য়ক লাউবী মনীং লেকায়গী তাখনদুনা কছি থোক্সা শাওগৎলকই হায়ৱকই- ইংুঙো শমকক লাঙ্ক্ৰেফিজোলদুনা ফোৱেন লায়ৱবা মান্দি মাঞ্জিহে। ঐথোয়গী ইপা ইপুগী চৎনবী মতুং ইহ্না থবান্দা চৎনৱম্‌নি। হঞ্জিন-হঞ্জিন পাউচেদা কৱিদা ইনখিবদু পাহৌদ্ৰাউ। হিয়াপ্ৰৈগী নীনি পানবদা নিংঙোল চাক্কৌবসি সোলৱদা চৎপ্ৰা, লুনৱদা চৎপ্ৰা, ৱাক্‌চীগী ১২নি পানবা ইমোইনু ঈৱাং তৱিখতা চৎপা য়াত্ৰা। মীওই অমা লেখিদবগী কুণ্ডন ফিৱোইসু ওল্পকপা চহীগী থবান্দা পাৱগা কন্ম পাঙথোক্ৰিৱব্দু খঙদ্ৰা। ওইনীংবা মথৈ

মথেন লুক্কোয়গা লোয়ননা হৱাউ তয়ান্না মণিপুৱগী চহী অৱি-অনৌ শিন্নবা থৌৱম ২ পাঙথোকত্ৰে, ২ থোকপগী নুনাংবসিবু কৈদৌঙৈ মাঙখিদৌৱিবা, ওয়্বেক্লা পেনখিদ্ৰেদকৌ

- ডা. নোংমাইথেম প্ৰমোদিনী -

মণিপুৱগী য়েলহৌঙৈদগী চৎনৱক্ৰবা চহী অৱি অনৌ শিন্নবা থৌৱম চৈৱাউবা কুমসিসু অনী থোক্সা পাঙথোকত্ৰে। অহানবগীনা হৌখিবা শজিবু নোংমা পানবা এপ্ৰিল ৬ থাংজু নুমিৎতা পাঙথোকত্ৰে। অদুগা অনীশুবদুনা শজিবুগী ৯নি পানবা এপ্ৰিল ১৪দিন। ঐথোয় মশেনগী ওইনদি খৰবু শাফৈ। অতোপ্লশিংনা হংলক্লবদি পাউখুম পীবদা লুৱপ থোক্ৰবা শুংশোয় শোয়দনা য়াওৱমগনি। খৱা থিঞ্জিন হুমজিনবা কাঙবুদি শজিবু নোংমা পানবদা পাঙথোকপা থৌৱমদুনা য়েলহৌঙৈদগী লমদম অসিগী নাট অমদি লাইখৌ তিনথৌগা শাগোন্নদুনা লাঙ্ৰবা অশেংবা চৈৱাউবনি হায়বদু ময়েক শেংনা পাউখুম পীদুনা ৱাখল তামিৱৱম্বসু য়াই। তাৰিবা মীশক্তুনা “নঙগীদু চুব্বুদি চুম্ৰা য়াই অদুদা...।” হায়দুনা য়ানীংফাতবগী ইঙ্গিং উৎলকপসু তন্না গুমদে। মঙোন্দঙাক তাইনক্ৰবসু য়াৰা নত্তে,, মানা খঙলিবা চৈৱাউবদি অকোনবগীসনি। লু-তোংদা পকশ্ৰবা থাজবসিসু মাঙহনগে হেক য়াৰা নত্তে। তৌববুদি অনীমক ইহান মাত্ৰে, লাইনিংথৌ সনামহী অমদি ইমা লৈমৱেল শিদবীদা নুমিত্তুগী মথেন-লুক্কোয় শেশ্বনা ষাওবা পোৎচং খুদিংমক্সা লোয়ননা হৈৱীনচিংবা হৈ মখলশিং, কুশ্মলে, চেংলৈনচিংবা লৈ মখল কয়গা লোয়ননা মেৱা কত্তুনা খৌনিজে। কোস্লেং ৱাংমদা য়ুম্‌ৱেমা শাৱোয়-ঙাৱোয় য়াওনা লাই ময়ামদা চাক-এঞ্জাং, হৈ-লৈনচিংবা কৎপা অদুম্মক মামৱমগনি। চৈৱাউ চীং কাবসু অদ্‌ মঙায়। খেমৰা হায়ববু পাঙথোকপা নুমিৎ মামদে। অহানবগীনা য়েলহৌঙৈদগী হৌনা ইপা ইপুশিংনা পাঙথোক্ৰুন্না লিক্ৰম অদ্‌ কায়দনা চংলি, অকোনবগীনা হিন্দু লাইনীংগা মৰী লৈননা পাঙথোকপা চৱক পূজা নুমিত্তা পাঙথোকই, অক্লৰা থবান লৈতে, এপ্ৰিল ১৩ নংত্ৰগা ১৪দা তাই।

অঙাং ওইৱিঙৈদা চৈৱাউবা য়ৌৱক্কনি খনবদা য়ান্না নুংঙাইখি। কৈৱোয় লৈকায় এঞ্জাং মথেল লামৱগী কোয়চৎ-চৎপা, চাক-ঈশিং চাবা-থকপা লৌহিৱবা মতুংদা বস তোংলগা থোংঙাম মোন্দুম মহাদেব খুৰুছা চৎপা, মদুদগী হল্পক্ৰগা মনীংচীং মহাদেব খুৰুছা পুয়ু মক্ত্ৰননি নুংঙাইবা পীখিবদু। হায়দোকপদা ইকায়বা মতাং কয়া অমসু থেংনদবা নটে। ইপলগী মচানুপী ইচে অমগা ঐথোয় অনীসিনি য়ান্না চেঙলম চাখিদবদু। মথোয়গী বসতা চেপনিদা অতোংমলদি তিংদ্ৰে হায়বগী মওংদা চহী খুদিংগী থোংঙাম মোন্দুমদা চংলি। শেলদি মথায় অমমমতক পুগনি। ঐথোয় অনীসি অঙকপনি লাইদা পৈশা মঙা ফানা হেক কৎনীংদে। অপশা অভাউবী হায়না খঙনবা পৈশা অহম চৎপী অমমম কৎলি। থোংঙাম মোন্দুম মহাদেবগীনি হায়না য়ান্না চেৎনা থাজখিবা মখুল অৱাওবদুদা হুৎ লংশিল্লগগা লাইশ্বদ্‌ কোয়ৱগা মনীংলোমদা চংলি। মনীংদা লৈৱিবা লাই মচা অনী অহমদুদা শেল কৎলবা মতুংদা সিন্দুৱ নম্বীৱক্লদবনি। অঙাং ৱাখলনি, খনখি লাই অটৌবদুদং কৎলগা য়াৱে। সিন্দুৱ নমদবদি য়াদে লাই খুৰুষ্গী মহয় য়ৌৱোইবঙম খনখি। আচাপোৎ চাননবা খাকহৌৱিৰা পৈশাদুদগী খাইদোকপা য়াদে হায়বগী মওংনি। মীয়াম মৱক্ৰুদা লীৎশিল্লগা শেল কৎপগী মওং উৎলগা সিন্দুৱ নমহল্লি। হল্পক্ৰগা ককচীং অঙানচীং মতোন্দা লৈৱিবা মহাদেব খুৰুল্লগগা অঙয়দুদা ইখোঙ অসি খায়া গুমদনা পাইখৱক্লগা চীংখেঙদা লৈশাবী পাখং শিংজু-বোৱা চামিন্নিৰিবা মৱক্ৰুদা উপশিং শিংলগা পাইশিনবদু, শিংজু-বোৱাকাদু পুমচাই। ইকায়বনে, নুং মৱক্ৰুদা শিংপগী খুদাং, খুৱাই হবাৎপগী নাবনে, তৌফম খঙদুদনা মে-মে খোংদুনা ঐনা কপখিবদুদি, শুংকাউ হেক কাউবা গুমদে। মতমদুদা শজিবু চৈৱাউদা নোংমা পানবদনি হায়বসি খঙখিদে। য়ান্না থেঙনা খঙলকখি, খঙলকপদগী নোংমা পানবদা ৱৌৱাউৱে। ইমুং মনুংদগী হংলকপা য়াওই, সনামহী ওল্পৱা? সনামহী লাইনীং চৎলৱা হংলিবনি মংখোয়গীদু। ঐনা অমুক হংজিল্লি মখোয়দা, লাইনিংথৌ সনামহী অমদি ইমা লৈমৱেল শিদবী অনীবু লাভবা মৈতৈ মচা লৈৱনে?

লমদমসিগী শক্ৰাইৱবা স্কোলৱ শ্ৰী নিংথৌখোংজম খেলচন্দ্ৰ অমদি অতোপ্লা অখঙ-অহৈশিংনা থম্বীৱৱা ৱাফমগী মতুং ইহ্না চৈৱাউবা হায়বা থৌৱম অসি য়ান্না ঙলিঙে মতমদগী চৎনদুনা লাকখি। কুম অমগী চহী লৌইবা নুমিত্তা ৱাশাং অমগী মতোন্দা শ্ৰীক খাংলগা চে অদুদা ফিৱান মচা অমা পুল্পগা গুসি চহী লৌহিৱে হায়দুনা নুপা অমনা লৈৱক খুল্লক খুদিংদা কোয়না চতুনা শৱিক অদু খিংলগা কোয়াৱাটলাউই হায়দুনা চৈৱাউবা কৌই। ওল্পকপা মতমগী খোঙলে মতুং ইহ্না মেদিংঙু কিয়ান্না (১৪৬৭-১৫০৮) না পানবা মতমদা কুমজা ১৪৮৫দা হিয়াংলৌই কৌবা নুপা অমদা থৈথাৰা হায়বা অনৌবা ফম অমা থিন্দোকপগা লোয়ননা চে পায়দুনা লাউবগী থবক্ৰু তেজ্ৰগা চেখাবনা চে থাৱে হায়বসিনা মহৎ শিনখি। মদুদগী হৌনা চহী চহীগী ওইনা অনৌ চৈথাৰা অহম হাপ্তুনা মহাপুন্ম লাঙ্লপ কাবনচিংবা পোৎলুম কয়াদগী কৌকপীখি। মতৌ অসুয়া শজিবু চৈৱাউবা অসি লমদম অসিগী চেচৎপু তাক্ৰিৰা য়ান্না মক্ৰ ওইবা থৌৱম অমনি হায়বসি য়েৎননীংঙাই ওইদে।

ওইজসনু ঐথোয়দগী হেমা খঙ হৈৱবা স্কোলৱ এষ্টোনোমৱ কয়া অমনা পাদুনা থম্মনবনি, য়েংলুৱনু। খঙদবা মশেলমজ্ঞা পংয়েত্তা য়েৎনবগী কামবা কৱি লৈ। মৈতৈ ওইনা পোক্লবদি ঐথোয়গী কলচৱ, আইদেণ্টিটি, চাকচা-ম্মথক, থকসি-খাসি, চৎন-লোনচত্তা ময়ান-ত্ৰয়ান তৌশিল্লগা মৱীং-মৱাং উহনবদু তৌৱমগুমসি হায়বগী ৱানি। মতৌ তমদুনা ঐথোয়গী চৎনবীদি মুখৎপা ফত্ৰে। অটৈদি তৌৱো ফৱে মাগী মাগী অপায়া লাইনীংগী চৎনবীদা খুৎ থিংজিনববুদি আইনসু য়াদে। ইন্দিয়াগী কম্‌টিট্ৰিসন্দা য়াওৱিৰা সেকুলৱ থুগায়বা য়াদে। তোঁবতবু ঐথোয় ঈ মশেলদি চহী হৌবসিমত্তুদি মামহল্লসি হায়বগী ৱানি। অমদুমসু হদে মাগী অপায়া মতীং লেনা ফোঙদোকই মথা য়েৎখৎলকই-

“অসুক ফজশ্ৰবা, অসুক লু-নানশ্ৰবা লাইনীং লাইশোন পৱিং চুয়া খুইদগী শেংনা চৎচৰিৰা গৌৱিয়া লাইনীংবু পাউচেদা কৱিদা থকসি খাসি য়াওদবা মওংদা য়ান্না ধীনা ধীনা চৈবীবগী মওংদা ইৱকপশিংদু মচেকপাক নাইদবনি হায়বা য়াবজাৎনি তাখন। মীগী মতৌ তন্নি হায়ৱিৰা গৌৱিয়া লাইনীং, হিন্দু লাইনীংগা নকশিমা চৎলগসু পুয়ুমক কোপী তৌৱগা চৎপা নত্তে। ঐথোয়না চংলিৰা গৌৱিয়া লাইনীংগী চৎন-কাঙলোনগা চ্প মামবা মালেমগী মফম অমত্তদা থিৰা ফংলৌই। ঐথোয় মৈতৌগী চৎন-কাঙলোন কায়দনা থল্লগা হিন্দু লাইনীংদগী ফজবা মওং, অক্ল-অহেন লীচৎশিং লৌখৎলগা মোৰ্দনাইজেনস তৌথোক্লগা হেমা ফজনবা মওংদা শেমদোক-শাদোকপা ওইৱমগনি। ঐথোয় অনী মৱৈ য়েৎনৱগা কামপোৎ নত্তে তাখন। অপায়া অদুম তোঁবিয়ু। শাহিঃ-ঙািৎ চাজদবা অমাং-অশেং হায়বদি অয়ুক য়াহৌৱকপদগী হৌৱগা তুম্‌মদাই ফাওবদা চৎন-কাঙলোন চুয়া, হিংসা য়াওদনা চৎচৰিৰা অহল-লমনিশিং নংত্ৰগা গৌৱিয়াদা লুপচৰিৰাশিংবু ড়িশিৎ-থওইদনা গাঙ-শকপদি তৌৱিগনু।’

অসুয়া লৌইবা নাইদ্ৰবা মৱৈদা পোলোয়ফম খঙদবা মওংদা নুমিৎতুগী খৌদোক্ৰু ফাদোক্ৰ ৱগা অদুম লৌইশনিখি। মণিপুৱদা অনী থোকপী হায়ৱগা মীয়ায়্না অদুম গাঙদুনা লাঙ্ৰিবসি অনীশুনা পুনবা য়াদবা, হেজ্ঞা য়েৎনৱকপা অসিনি। খোংজেম দে অনীৱক, মেৱা পায়বী নিশা বন্দ হৌদোকখিবগী নুমিৎসু তোঙান তোঙান্না পাঙথোক্ৰৈ। মৈতেনা চুম্মী, মীতেনা চুম্মী হায়দনা বনান অনী থোৱকপদগী মৈতৈ/মীতৈ অপাম অপায়া ইনৱিবসিসু মঙায়। অদুবু হ্‌ দক্তা অমুক কৰ্তা ভাগ্যচন্দ্ৰগী মপোক নুমিৎ, কুমাৰা, তাৰিখ ১৭২৯না চুম্মী, ১৭৪০না চুম্মী হায়দুনা কয়া অমুক য়েৎনৱক্লি। পুয়া মৈ থাবদা ৱেকোৰ্‌ ময়াম অমা মাঙখিবগা ইনিংথৌ হাজক্তা মওং তানা য়েৎনৱৌইদবা মওংদা ইবিৱমদবগা ঐথোয় মশেলসি পংয়েত্তা য়েৎনদুনা লৈৱে। অইবা ইশামক হৌখিবা চহী অনীগী মমাঙদা দুৰ্গা পূজাগী মতমদা ৱেষ্ট বেঙ্গলগী নবদিগ্ৰা চৎলুৰা মতমদদি ইনিংথৌ ভাগ্যচন্দ্ৰ মহাৱাজগী মপোক কুমওন থৌৱম পাঙথোক্কনি হায়দুনা বেমৱ, ফেণ্টুগনা থেৎতুনা মন্দিৱ মনুং-মপান শেম শাদুনা য়ান্না তৌহৌবনি। কৱম্বনা চুম্বিৰা-লাঙ্লিৰা খঙজদ্ৰবা মীয়ায়্নু মথোং মৱম খঙদনা ককঙাওনহ্‌ দনবা অখঙ অহৈশিংনা হোৎনবীয়ু। পুয়ুমক অসি ওইশ্ৰগসু হন্দক্কী চৈৱাওবা পাঙথোক্ৰুখিবা নুংশিজৱা ফুক্পচাশিংদা অনৌবা চহী হৌৱকপগা লোয়ননা পুসি নুংশাংনা, অনা-অয়েক য়াওদনা, অৱাৎ-অপা লৈতনা য়াইফৱৰা পুসি মৱেল অমদা হিংবা ওইবিয়ু হায়না য়াইফ পাউজেল পীজৰি।**ꯀꯪ**



চৈৱাউগদবা নুমিৎ ৫/৬ নি মমাঙদগী হৌনা য়ুম-কৈ শেংদোকপা, ফি-ৱোল শূদোক-চামথোকপনচি